

LIL JOHN KEATS

L-aktar Poeta li n'hobb.

*Žaghžugh ta' dejjem, jiena biss ingħożżok
u n'hobbok daqs id-dawl ta' ħbub għajnejja,
għax int ukoll f'żghużitek rajt dell waħxi
ta' marda kiefra.*

*Rajtu lil dak id-dell jersaq għal fuqek
u jaħtfek taħt disfrejn il-qilla tiegħu
u jiżra' f'qalbek hemm u niket aħrax
li hadd ma jfejjaq.*

*Hassejtu d-dudu rqiġ jgħawwarlek ġewwa
u jtemm il-ħajja tiegħek naqra naqra:
ridt tibki x'ħin intbaħt għax qalbek kienet
qalb ta' poeta.*

*U bkejt, u bkejt meta l-maħbuba tiegħek
u l-ħbieb li kont ghożżejt rajthom jitbiegħdu
minnek u jersqu 'l bogħ'd 'il bogħ'd minn darek
biex ma jarawkx.*

*Tibżax, poeta kbir, jien w int inħtarna
biex naqtgħu wardiet sbieħ min-niket tagħna
u ngħixu għal dejjem għax ulied il-Musi
ma jmutu qalt.*